



పోస్టల్ బ్యాలెట్‌ను సద్వినియోగం చేసుకోవాలి

● జిల్లా ఎన్నికల అధికారి, కలెక్టర్ శ్రీహర్ష



అధికారులకు సూచనలిస్తున్న కలెక్టర్ శ్రీహర్ష

నారాయణపేట టౌన్, నవంబర్ 21: ఓటరు ఫెసిలిటీషన్ సెంటర్ ద్వారా ఉద్యోగులు పోస్టల్ బ్యాలెట్‌ను సద్వినియోగం చేసుకోవాలని జిల్లా ఎన్నికల అధికారి, కలెక్టర్ శ్రీహర్ష అన్నారు. మంగళవారం ఆయన ఓటరు ఫెసిలిటీషన్ సెంటర్ ను పరిశీలించారు. అనంతరం ఆయన మాట్లాడుతూ జిల్లా కేంద్రంలో ఏర్పాటు చేసిన ఓటరు ఫెసిలిటీషన్ సెంటర్లో మంగళవారం పేట నియోజకవర్గానికి చెందిన 101 మంది, మక్తల్ నియోజకవర్గానికి చెందిన 201 మంది ఉద్యోగులు పోస్టల్ బ్యాలెట్‌ను వినియోగించుకున్నట్లు చెప్పారు. అదేవిధంగా సోమవారం 125 మంది ఓటు హక్కు వినియోగించుకున్నారన్నారు. ప్రశాంత వాతావరణంలో అభ్యర్థుల ఏజెంట్ల సమక్షంలో ఓటింగ్ ప్రక్రియ జరిపినట్లు తెలిపారు. ఈనెల 22న (బుధవారం) పేట, మక్తల్ నియోజకవర్గాలకు సంబంధించి అంగ వైకల్యం ఉన్న ఓటరు, 80 ఏండ్లు పైబడిన ఓటరు ఇండ్ల వద్దే హోం ఓటింగ్ ప్రక్రియ చేపట్టడం జరుగుతుందన్నారు. కార్యక్రమంలో అదనపు కలెక్టర్లు మయాంక్ మిట్టల్, అశోక్ కుమార్, ఆర్డీవో రాంచందర్, సిబ్బంది పాల్గొన్నారు.

అదేవిధంగా శాసనసభ ఎన్నికల నిర్వహణ ఏర్పాట్లపై హైదరాబాద్ నుంచి రాష్ట్ర ఎన్నికల ప్రధాన అధికారి వికాస్ రాజ్ నిర్వహించిన వీసీలో కలెక్టర్ శ్రీహర్ష, అదనపు కలెక్టర్లు మయాంక్ మిట్టల్, అశోక్ కుమార్, ఆర్డీవో రాంచందర్ పాల్గొన్నారు.

పూర్తి స్థాయి శిక్షణ పొంది ఉండాలి

● ఎన్నికల పరిశీలకుడు బీపీ చౌహాన్

నారాయణపేట టౌన్, నవంబర్ 21: ఎన్నికల ప్రశాంతంగా నిర్వహించేందుకు ఓపీవోలు పూర్తి స్థాయి శిక్షణ పొంది ఉండాలని సాధారణ ఎన్నికల పరిశీలకుడు బీపీ చౌహాన్ అన్నారు. మంగళవారం పట్టణంలోని సాంఘిక సంక్షేమ గురుకుల పాఠశాలలో మాస్టర్ ట్రైనర్లచే ఓపీవోలకు శిక్షణ కార్యక్రమం నిర్వహించారు. ఈ సందర్భంగా మాట్లాడుతూ ఓపీవోలు పోలింగ్ కేంద్రాలకు సకాలంలో చేరుకొని పీవో, ఏపీవోలకు సహకరించాలన్నారు. ఈవీఎంపై, ఫారం 17పై అవగాహన కలిగి ఉండాలన్నారు. టెండర్ లేదా సవాలే చేయబడిన ఓటును ఎలా పరిష్కరించాలనే విషయం తెలిసి ఉండాలన్నారు. ముగ్గురి కన్నా ఎక్కువ ఓటర్లను పోలింగ్ కేంద్రంలోకి అనుమతించరాదన్నారు. అనంతరం పోస్టల్ బ్యాలెట్ ఫెసిలిటీషన్ సెంటర్ ను పరిశీలించి పోస్టల్ బ్యాలెట్ వినియోగంపై ఎన్నికల సిబ్బందికి తగిన సూచనలు చేశారు. డిక్లరేషన్ ఫారం ఏను పరిశీలించిన తర్వాతే ఓటు వేయడానికి అనుమతించాలని, ఓటర్ ఐడీ స్ట్రాప్ ను పరిశీలించాలన్నారు. ఈ సందర్భంగా పోస్టల్ బ్యాలెట్ ఫెసిలిటీషన్ సెంటర్లో ఎంపీ డివోలు, పంచాయతీ సెక్రటరీలు, ఉపాధ్యాయులు తమ పోస్టల్ బ్యాలెట్ ను వినియోగించుకున్నారు. కార్యక్రమంలో మక్తల్ రిటర్నింగ్ ఆఫీసర్ మయాంక్ మిట్టల్, అదనపు కలెక్టర్ అశోక్ కుమార్, పేట ఆర్డీవో రాంచందర్ పాల్గొన్నారు.

నిర్భయంగా ఓటిసేలా చర్యలు

● ఎస్పీ యోగేశ్ గౌతమ్

నారాయణపేట, నవంబర్ 21: ప్రజలు నిర్భయంగా ఓటు హక్కు వినియోగించుకునేలా పటిష్టమైన చర్యలు చేపట్టాలని ఎస్పీ యోగేశ్ గౌతమ్ అధికారులను ఆదేశించారు. ఈ నెల 30న ఆసెంబ్లీ ఎన్నికలు జరుగనున్న నేపథ్యంలో మంగళవారం పట్టణంలోని ఎస్పీ కార్యాలయంలో జిల్లా పోలీస్ అధికారులతో ప్రత్యేక సమావేశం నిర్వహించి మాట్లాడారు. ఓటర్లను ప్రలోభాలకు గురిచేసే వారిపై నిఘా ఉంచాలని, ఓటర్లకు నగదు, మద్యం, విలువైన వస్తువులు సరఫరా చేసే వారిపై చట్టప్రకారం కఠిన చర్యలు తీసుకోవాలన్నారు. సరిహద్దులలో ఏర్పాటు చేసిన చెక్ పోస్టుల వద్ద పక్కదండంగా తనిబిలు చేపట్టాలన్నారు. సమస్యలకు గ్రామాలపై ప్రత్యేక దృష్టి సారించి అల్లర్లు స్వీకరించేవారిని ముందుగా బైండోవర్ చేయాలన్నారు. ఒకే ఊరిలో వేరేవారు పోలింగ్ ఒకే సమయంలో ప్రచారానికి అనుమతించరాదని, ఎన్నికల ప్రచారానికి వచ్చే నాయకులకు బందోబస్తు ఏర్పాటు చేయాలన్నారు. బందోబస్తు కోసం ఇతర రాష్ట్రాల నుండి వచ్చే పోలీసులకు వసతి సౌకర్యాలు ఏర్పాటు చేయాలన్నారు. సమావేశంలో అదనపు ఎస్పీ నాగేంద్రుడు, డిఎస్పీలు సత్యనారాయణ, వెంకటేశ్వరరావు, సీఐలు రవిబాబు, శ్రీకాంత్ రెడ్డి, రాంలాల్ తదితరులు పాల్గొన్నారు.

అభివృద్ధికి ఆకర్షణ తులై వలసలు

- ఎమ్మెల్యే రాజేందర్ రెడ్డి
- బీఆర్ఎస్ లో చేరిన

కాంగ్రెస్, బీజేపీ నాయకులు

నారాయణపేట, నవంబర్ 21: నియోజకవర్గంలో చేసిన అభివృద్ధిని చూసి ఇతర పార్టీలకు చెందిన నాయకులు బీఆర్ఎస్ పార్టీలో చేరుతున్నారని ఎమ్మెల్యే రాజేందర్ రెడ్డి అన్నారు. మంగళవారం పట్టణంలోని పార్టీ కార్యాలయంలో పలువురు బీఆర్ఎస్ తీర్థం పుచ్చుకున్నారు. మండలంలోని ఎక్స్ ట్రాన్స్ ఫార్ గ్రామానికి చెందిన బీజేపీ పార్టీ మాజీ జడ్పీటీసీ అరుణ, అనుచరులు బీఆర్ఎస్ లో చేరారు. జూజూపూర్ గ్రామానికి చెందిన కాంగ్రెస్ పార్టీ కార్యకర్తలు బీఆర్ఎస్ లో చేరారు. బొమ్మనపాడ గ్రామానికి చెందిన 40 మంది కాంగ్రెస్ కార్యకర్తలు బీఆర్ఎస్ లో చేరారు. చిన్నజిత్తం గ్రామానికి చెందిన 30 మంది కాంగ్రెస్ పార్టీ కార్యకర్తలు బీఆర్ఎస్ లో చేరారు. దామరగిద్ద మండల కేంద్రానికి చెందిన 50 మంది కాంగ్రెస్ కార్యకర్తలు బీఆర్ఎస్ లో చేరారు. వీరందరికీ ఎమ్మెల్యే రాజేందర్ రెడ్డి పార్టీ కండువలు వేసి పార్టీలోకి ఆహ్వానించారు.



బీఆర్ఎస్ లో చేరిన బొమ్మన పాడ గ్రామం కాంగ్రెస్ కార్యకర్తలతో ఎమ్మెల్యే రాజేందర్ రెడ్డి

అనంతరం ఆయన మాట్లాడుతూ బీఆర్ఎస్ పార్టీ మ్యూనిఫెస్టోను అన్ని మండలాలలో అనూహ్య స్పందన వస్తుందన్నారు. నియోజకవర్గంలో జరిగిన అభివృద్ధిని, బీఆర్ఎస్ పార్టీ మ్యూనిఫెస్టోను ప్రజల్లోకి తీసు కెళ్ళాల్సిన భాద్యత ప్రతి

కార్యకర్తలపై ఉండవచ్చు. మరోసారి సంక్షేమ సర్కార్ ను గెలిపించేందుకు ప్రతి కార్యకర్త కృషి చేయాలన్నారు. కార్యక్రమంలో ప్రజాప్రతినిధులు, నాయకులు, కార్యకర్తలు పాల్గొన్నారు.

మహిళా సంక్షేమానికి పెద్దపీట

● ఎమ్మెల్యే ఎస్.ఆర్ రెడ్డి సతీమణి స్వాతి రెడ్డి

దామరగిద్దలో..

నారాయణపేట, నవంబర్ 21: మహిళల సంక్షేమానికి బీఆర్ఎస్ ప్రభుత్వం పెద్దపీట వేసింది ఎమ్మెల్యే సతీమణి స్వాతి రెడ్డి, కూతురు సందిరెడ్డి అన్నారు. మంగళవారం పట్టణంలోని 9వ వార్డులో ఇంటింటి ప్రచారంలో వారు బీఆర్ఎస్ నాయకులు, కార్యకర్తలతో కలిసి పాల్గొన్నారు. గడపగడపకు తిరుగుతూ ప్రజలకు సంక్షేమ కార్యక్రమాలను వివరించి మ్యూనిఫెస్టో కరపత్రాలు పంపిణీ చేశారు. ఈ సందర్భంగా వారు మాట్లాడుతూ బీఆర్ఎస్ ప్రభుత్వం మళ్ళీ అధికారంలోకి వస్తే పేద మహిళలకు రూ. 400లకే సినిమా అందిస్తుందని, సాభాగ్యలక్ష్మి పథకం ద్వారా అర్హులైన పేద మహిళలకు రూ. 3000 ఇవ్వనున్నట్లు చెప్పారు. ఇతర పార్టీలు చెప్పే మోసపూరిత వాగ్దానాలకు నమ్మరాదన్నారు. కారు గుర్తుకు ఓటు వేసి అభివృద్ధి ద్వేయంగా పని చేస్తున్న రాజేందర్ రెడ్డిని మరోసారి గెలిపించాలని కోరారు. కార్యక్రమంలో మున్సిపల్ చైర్మన్ రెడ్డి అనసూయ, మార్కెట్ కమిటీ చైర్మన్ జ్యోతి, కౌన్సిలర్లు శిరీష, రాజేశ్వరి, అనిత, సీనియర్ నాయకులు బుల్లెట్ రాజు తదితరులు పాల్గొన్నారు.

ముమ్మర ప్రచారం

నారాయణపేట టౌన్, నవంబర్ 21: పట్టణంలోని 3, 7, 8, 12, 13, 15, 18 తదితర వార్డులలో మంగళవారం బీఆర్ఎస్ నాయకులు, కార్యకర్తలు ఇంటింటికి తిరుగుతూ బీఆర్ఎస్ ప్రభుత్వం అమలుచేసిన సంక్షేమ పథకాలు, ఎమ్మెల్యే రాజేందర్ రెడ్డి చేపట్టిన అభివృద్ధిని, మ్యూనిఫెస్టోను ఓటర్లకు వివరించారు. కారు గుర్తుకు ఓటు వేసి ఎమ్మెల్యే అభ్యర్థి రాజేందర్ రెడ్డికి అత్యధిక మెజార్టీ ఇవ్వాలని కోరారు. కార్యక్రమంలో కౌన్సిలర్లు గురులింగం, అనిత బీఆర్ఎస్ సీనియర్ నాయకులు శివరాం రెడ్డి, కార్తిక్, వెంకట్రాములు, హనుంత్ రెడ్డి, ప్రతాప రెడ్డి, చంద్రశేఖర్, సుభాశ్ తదితరులు పాల్గొన్నారు.

మరికల్లో..

మరికల్, నవంబర్ 21: ప్రజా సంక్షేమం కోసం పాటు పడుతున్న బీఆర్ఎస్ ప్రభుత్వంపై పట్టణ కట్టలని జెడ్పీ వైస చైర్మన్ గౌని సురేఖ రెడ్డి, ఎంపీపీ శ్రీకళ రెడ్డి అన్నారు. మంగళవారం మండల కేంద్రంలో పాటు వెంకటాపూర్ గ్రామంలో ఇంటింటి ప్రచారం నిర్వహించారు. కార్యక్రమంలో వైస ఎం పీపీ రవికుమార్, ఎంపీటీసీ గోపాల్, సూజిత, మండల సివిల్ సప్లై కమిటీ సభ్యుడు రాజేందర్ రెడ్డి, మండల కోఆర్డినేట్ సభ్యులు మతీన్, బీఆర్ఎస్ నాయకులు హనుంత్ రెడ్డి, రామస్వామి, ఎల్.రాములు, రాజేశ్, కొండారెడ్డి, కన్నె లక్ష్మయ్య, జగదీశ్, కృష్ణయ్య, పుల్లయ్యగౌడ్, సుధకర్ గౌడ్, రామనిగౌడ్, బాలకృష్ణ, హన్మత్ నీవాసులు, మండల పార్టీ అధ్యక్షులు తిరుపతయ్య, కార్యదర్శి కృష్ణారెడ్డి, గాంధీ మల్లేశ్ తదితరులు పాల్గొన్నారు.

ధన్వాడలో..

ధన్వాడ, నవంబర్ 21: మండల కేంద్రంలో పాటు కొండపూర్ గ్రామంలో జెడ్పీటీసీ విమలాదేవి, సర్పంచ్ చిట్టి అమరేందర్ రెడ్డి ఇంటింటి ప్రచారం నిర్వహించారు. కార్యక్రమంలో మండల ప్రధాన కార్యదర్శి చంద్రశేఖర్, సురేఖ రెడ్డి, అంజయిదమ్, టైలర్ శ్రీనివాస్ గౌడ్,

శివాజీ, కొండారెడ్డి, సురేఖ రెడ్డి, రాములు, గోపల్ గౌడ్, తదితరులు పాల్గొన్నారు.

పేట మండలంలో..

నారాయణపేట రూరల్, నవంబర్ 21: పేట మండలంలోని అంత్వూర్, బోయినపల్లి, బోయినపల్లితాండ, జూజూపూర్, తిర్తిలాపూర్, తిరుమలేదేవునిపల్లి, జిలాల్ పూర్, చిన్నజిత్తం, బోయినపల్లితాండ, ఖైరంకొండ, శేర్లపల్లి, సింగారం, బండగొండ, అంత్వూర్, అప్పకపల్లి తదితర గ్రామాలలో మంగళవారం బీఆర్ఎస్ నాయకులు ఇంటింటి ప్రచారం ముమ్మరంగా కొనసాగింది. కార్యక్రమంలో మండల మైన్స్ట్రీ అధ్యక్షుడు అలీశేర్ నాయకులు అద్దాల వెంకటప్ప, జావద్, కంపిలిరాములు, రాఘవేంద్ర, నసీర్, హనుంతు, గుండప్ప, రవి నాయక్, వెంకటనాయక్, కిష్టప్ప, తదితరులు పాల్గొన్నారు.

కోయిలకొండలో..

కోయిలకొండ నవంబర్ 21: ఎమ్మెల్యే రాజేందర్ రెడ్డి తోనే నారాయణపేట అన్ని రంగాల్లో అభివృద్ధి సాధించడం జరిగిందని బీఆర్ఎస్ నాయకులు మధుసూదన్ రెడ్డి అన్నారు. మంగళవారం మండలంలోని బూర్గుపల్లిలో ఇంటింటి ప్రచారం నిర్వహించి కారుగుర్తుకు ఓటిసే ఎమ్మెల్యే రాజేందర్ రెడ్డిని గెలిపించాలని కోరారు.



నారాయణపేట పట్టణంలో ప్రచారం చేస్తున్న బీఆర్ఎస్ నాయకులు



మరికల్ మండలంలో ప్రచారం చేస్తున్న బీఆర్ఎస్ నాయకులు